

علامہ ابن قیمؒ

جناب پروفیسر طیب شاہین لودھی

(۳)

حد اسراج السائلین | جیسا کہ پچھلے صفحات میں گذر چکا ہے کہ یہ کتاب شیخ الاسلام ابواسامعیل ہرثمی رحمۃ اللہ علیہ کی مشہور کتاب "منازل السائرين" کی مفصل شرح ہے۔ اس کتاب میں علامہ موصوف نے تصوف پر بھر پور تنقید کی ہے اور احسان و تزکیہ کے بارے میں سفلی نقطہ منظر کو واضح کر کے پیش کیا ہے یہ کتاب مصر میں مطبع النوار سے کئی بار شائع ہو چکی ہے۔ اس کے بعد مدہ ماہد الفقیہ کی تحقیق و تعلق اور مزید چار قلمی نسخوں سے تقابل کے بعد شاہ سعود کے خرچ پر شائع ہوئی۔ دارالکتب العربیہ نے دوبارہ اسی کا فوٹو ٹیکس سیرت سے شائع کیا ہے۔

الطریق الحکمیة فی السیاسة الشریحة | یہ علامہ ابن قیمؒ کی بلند پایہ کتاب ہے۔ اس موضوع پر ابن قیمؒ سے پہلے بھی بہت سے اہل علم لکھ چکے ہیں۔ انہوں نے بادشاہوں کے لیے جہان بینی کے اصول متعین کیے ہیں۔ ابن المقفع (متوفی ۳۲۰ھ) کی "رسائل الصواب" جاحظ (متوفی ۲۵۵ھ) کی "کتاب التاج" ابن قتیبہ دینوری (متوفی ۳۰۰ھ) کی کتاب "اخبار العیون" میں سے "کتاب السلطان" ابن سعید ربیعہ (۳۲۸ھ) کی مشہور کتاب "العقد الفرید" میں سے "کتاب اللؤلؤ فی السلطان" اور امام البرہان الغزالی (متوفی ۵۰۵ھ) کی کتاب "نصیحة الملوك" بہت مشہور ہیں۔ نصیحة الملوك کا انگریزی ترجمہ (F. R. C. BAGLEY) نے کیا ہے اور اسے آکسفورڈ یونیورسٹی پریس نے شائع کیا ہے۔ جناب بگنے نے مشرقین کی عادت کے مطابق "نصیحة الملوك" کے

مشورات کے ڈانڈے سے قدیم ایرانی نظریات اور سائنسوں سے ماننے کی کوشش کی ہے۔ امام غزالیؒ نے "احیاء علوم الدین" کے ابواب اصول احتساب کے لیے مختص کیے ہیں۔ ابوالحسن علی بن محمد المادری الشافعی (متوفی ۳۵۰ھ) اور قاضی ابویعلیٰ (متوفی ۳۵۵ھ) نے "الاحکام السلطانیة" کے نام سے دو کتابیں لکھیں۔ اس موضوع پر امام ابن تیمیہؒ نے بھی "السیاسة المشیعیة" اور "الحسبۃ" کے نام سے دو کتابیں سپرد قلم کی ہیں۔ قاضی ابویعلیٰ اور علامہ مادریؒ دونوں ہم عصر تھے۔ دونوں کتابیں تہایت بلند پایہ کتابیں ہیں۔ علامہ مادریؒ کی کتاب غالباً متقدم ہے۔ قاضی ابویعلیٰ نے ترتیب کے لحاظ سے مادریؒ کی پیروی کی ہے۔ حنبلی فقہ کے مطابق اس میں بعض اضافے اور ترمیمات ہیں۔ جن سے ان کی افادیت بڑھ گئی ہے۔ ان کتابوں میں زیادہ تر ان قوانین پر بحث کی گئی ہے جن کو جدید قانونی اصطلاح کے مطابق دستوری حقوق، حقوق عامہ اور قوانین عامہ کے نام سے موسوم کیا جاتا ہے۔

الطریق الحکمۃ کا موضوع زیادہ تر عدالتوں کے طریقہ نمونہ، قوانین شہادت اور شعبہ احتساب سے تعلق رکھتا ہے۔ بہت سی ایسی چیزیں اس کتاب میں لکھی کر دی گئی ہیں جو کسی اور کتاب میں لکھی نہیں ملیں گی۔ مثلاً مسلمان مجرم کی فراغت کے واقعات جنہیں پڑھ کر ایک آدمی دمگ رہ جاتا ہے۔ یہ کتاب علامہ مد الفقی کی تحقیق کے ساتھ سعودی حکومت کے خرچ پر شائع ہوئی ہے۔

من اذ المعاد فی ہدیٰ خیر العباد | "زاد المعاد" میرت نبویؐ پر ایک بہترین کتاب ہے۔

قرن اول ہی میں اہل قلم نے میرت طیبہ کے موضوع پر لکھنا شروع کر دیا تھا۔ حدیث کی تدوین بھی اگرچہ بنیادی طور پر میرت ہی کا کام ہے، لیکن ابتداء ہی سے احادیث کی ترتیب فقہی عنوانات کے مطابق رکھی گئی اور ان کا مقصد تشریح اور قانون رہا ہے۔ اور اسی لیے محدثین نے زیادہ تر اسی نقطہ نظر سے حدیث کو مدقن کیا ہے۔ بایں ہمہ محدثین نے رسول اللہ صلی اللہ علیہ وسلم کی شاہل طیبہ پر مستقل ابواب مختص کیے ہیں۔ اس کے علاوہ بہت سے لوگوں نے اپنے اپنی بیچ پر میرت اور تفسیر کو مدقن کیا ہے۔ محمد بن اسماعیلؒ (متوفی ۲۵۵ھ) پہلے شخص ہیں جنہوں نے میرت طیبہ کو مستقل طور پر مدقن کیا۔ پھر ان کے شاگرد ابن ہشام (متوفی ۲۴۳ھ) نے اس کو کتابی شکل میں محفوظ کیا۔ اس کے بعد میرت نویسی ایک مستقل فن کے طور پر مروج ہوئی۔ نیز ہدیہ عقیدت کے طور پر بھی بہت کچھ لکھا

گیا اور یہ سلسلہ اب تک جا رہی ہے۔

امام ابن قیم سے پہلے اگرچہ بہت سی کتابیں سیرتِ طیبہ پر لکھی جا چکی تھیں مگر ”زاد المعاد“ ایک انوکھی ترتیب کی حامل ہے۔ ابن قیم نے جہاں رسول اللہ صلی اللہ علیہ وسلم کی حیاتِ طیبہ اور آپ کی شاملی و عاداتِ منفردہ پر مشتمل روایات کو ترتیبِ زمانی کے مطابق اپنے تبصرے اور نقد و جرح کے ساتھ جمع کیا ہے، رٹوں ان روایات سے فقہی استنباط کر کے آپ کے اتباع کی طرف رغبت دلائی ہے۔ غالباً یہی وجہ ہے کہ زاد المعاد میں تقریباً تمام تر قابلِ اعتماد اور مستند روایات کو سامنے رکھا گیا ہے۔ زاد المعاد بیک وقت سیرتِ طیبہ اور فقہِ حدیث کی کتاب ہے۔ بعد میں لکھی جانے والی سیرت کی کتابوں کے لیے ایک مستند ماخذ قرار پائی ہے۔ زاد المعاد ۱۲۹۸ھ میں کانپور سے شائع ہوئی۔ ۳۲۲ھ اور ۱۳۴۶ھ اور ۳۶۹ھ میں مصر میں شائع ہوئی۔ ابھی حال ہی میں اسی کا فوٹو عکس بیروت سے شائع ہوا ہے۔ ۱۹۶۲ء میں اس کا اردو ترجمہ جو رئیس احمد جعفری ندوئی مرحوم کا کیا ہوا ہے، کراچی سے شائع ہو چکا ہے۔

اخاشۃ اللہفان | یہ کتاب تزکیۃ نفس کے موضوع پر بہت اہمیت رکھتی ہے۔ اس کے علاوہ اس کتاب میں زیادہ تر ”متزہدین“ کے ان دوسو سوں کا ذکر ہے جن کی بنا پر یہ حضرات نہایت خلوص کے ساتھ دین کے بعض امور میں تخریف کر گزرتے ہیں اور اسے تقویٰ کا نام دیتے ہیں۔ سالانہ قرآن و سنت میں تہجد می حد و واضح کر دی گئی ہیں اور ان کا اختیار کرنا ہی حقیقی تقویٰ ہے۔ دوسرے کو تقویٰ نہیں کہا جاسکتا۔ یہ تو ایک شیطانی جھانسنہ ہے جس کی وجہ سے تصرف کا منقہ آدمی شارع کی متعین کردہ حدودِ تعبد کو تسلیم نہیں کرتا، بلکہ تخریف و بدعت کا دروازہ کھولتا ہے۔ اس کتاب میں اس قسم کے بے شمار دوسو سوں کا ذکر ہے۔ ان حیلوں کا بھی ذکر ہے جن کے ذریعے خواہشاتِ نفس کے پجاری اللہ تعالیٰ کی شریعت کو معطل کرنے کی کوشش کرتے ہیں۔ اس کتاب میں ”طلاق ثلاثہ“ کے موضوع پر بہت عمدہ اور نفیس بحث کی ہے، اور جمہور کی رائے سے اختلاف کرتے ہوئے اس نتیجے پر پہنچے ہیں کہ بدعی طلاق واقعی نہیں ہوگی، نیز ایک ہی مجلس میں دی ہوئی تین طلاقیں ایک ہی شمار ہوں گی۔

کتاب الروح | یہ بڑی عجیب و غریب کتاب ہے۔ اس میں روح اور اس کی ماہیت پر بحث

کی گئی ہے۔ اس میں روح کے متعلق فلاسفہ اور متکلمین کی آراء نقل کر کے ان پر نقد و تبصرہ کیا گیا ہے۔ بہت سے لوگوں کے ذاتی مشاہدات نقل کیے گئے ہیں۔ اکثر روایات علامہ موصوف کے اس معیار سے فروتر ہیں جو احادیث اور روایات و آثار کو قبول کرنے کے لیے ان کے مان پایا جاتا ہے۔ خصوصاً ابن ابی الدنیا کی مرویات کو عموماً بلا تبصرہ نقل کر دیا گیا ہے، حالانکہ ابن ابی الدنیا کی روایات کے متعلق اہل علم اچھی طرح جانتے ہیں کہ ان میں سے اکثر قابل استناد نہیں۔ اپنی اس کتاب میں وہ ”علامہ جلال الدین السیوطی“ (متوفی ۷۱۱ھ) دکھائی دیتے ہیں۔ برزخ کی زندگی اور عذاب قبر کو بڑی تفصیل سے زیر بحث لائے ہیں۔ یہ کتاب دکن اور مصر سے شائع ہو چکی ہے۔ ہماری نظر سے اس کا اردو ترجمہ گزرا ہے۔

ابن قیم کی دیگر کتب | متذکرہ کتب کے علاوہ ان کی مندرجہ ذیل کتابیں طبع ہو چکی ہیں:-

- | | |
|----------------------------|-----------------------|
| ۱- اجتماع الجيوش الاسلامه | ۱۰- مروضة المحبين |
| ۲- اغاثة اللفهان في حكمه | ۱۱- شفاء العليل |
| طلاق العضبان | ۱۲- طريق الهجرتين |
| ۳- بدائع الفوائد | ۱۳- عُدّة الصابرين |
| ۴- التبيان في اقسام القرآن | ۱۴- تهنيت السنن |
| ۵- تحفة الودود | ۱۵- الفوائد |
| ۶- تفسير المعوذتين | ۱۶- الكافية الشافية |
| ۷- جلاء الافهام | ۱۷- مفتاح داس السعادة |
| ۸- الجواب الكافي | ۱۸- الرسالة التوكية |
| ۹- حادى الاسواح | ۱۹- كتاب الصلوة |

مراجعت | اس موضوع پر چند کتب استفادہ یہ ہیں:-

- | | | | |
|----------------------|-------------|---------------------|--------------------|
| ۱- كتاب الرسالة | امام شافعیؒ | ۳- حجة الله البالغة | امام شاہ ولی اللہؒ |
| تحقیق احمد محمد شاہؒ | | ۴- منهاج السنة | امام ابن تیمیہؒ |
| ۲- اختلاف الحديث | امام شافعیؒ | ۵- اعلام الموقعين | امام ابن قیمؒ |

۶- الطارق الحکمیۃ	امام ابن تیمیہؒ	۱۸- البدایۃ والنهاية	امام ابن کثیرؒ
۷- کتاب الروح	"	جلد ۱۳، ۱۴	
۸- اغاثۃ اللہفات	"	۱۹- طبقات الختابة	ابن ابی بعلیؒ
۹- مناد المعاد	"	۲۰- الذیل علی طبقات الختابة	ابن رجبؒ
۱۰- مدارج السالکین	"	۲۱- مقدمہ تحفۃ الاحوذی	عبدالرحمن مبارک پوری
۱۱- موارد الظمان	"	۲۲- تہذیب التہذیب	حافظ ابن حجرؒ
۱۲- ابن حنّٰم	پروفیسر البرزہ	۲۳- تاریخ تفسیر و مفسرین	پروفیسر غلام احمد بریلوی
۱۳- احمد بن حنبل	"	۲۴- معیار الحق	سیدنا زین عابدینؒ
۱۴- المتجد (حصہ اعلام)		۲۵- تاریخ ادب عربی (مترجم)	احمد حسن زیات
۱۵- تخریک حریت فکر اور شاہ ولی اللہ	مولانا محمد اسماعیل سلطیؒ	۲۶- LITRARY HISTORY OF ARABS	ٹکس
۱۶- اسناد الفحول	امام شوکانیؒ	۲۷- COUNSEL FOR KINGS	ٹکس
۱۷- قول المقید	"	(صرف مقدمہ)	

۱. (بقیہ تقریرات اسلام)

فعل موجب قصاص تھا اور اس پر قصاص واجب ہو چکا تھا جو صواب کرنے سے ساقط ہو گیا۔ لیکن صغیر اور مجنون کا فعل اس شخص کے فعل کے مانند نہیں ہے۔ لہذا قیاس باطل ہے۔

قتل خطا کی دیت - دفعہ ۲۹

جو دیت شہید محمد کی ہے وہی قتل خطا کی بھی ہوگی۔

تشریح :- شہید محمد درحقیقت خطا کی ایک قسم ہے اور قتل خطا میں نفوذ کی صورت میں ایک ہزار دینار یا دس ہزار درہم دیت مقدرہ ہے جو عاقلہ پر مہلت کے ساتھ واجب الادا ہوگی اور مہلت کی تفصیل دفعہ ۲۹ میں گزر چکی ہے۔

لے۔ مکمل بحث دیکھیے اعلام السنن جلد ۱۸ ص ۱۲۱۔ لے ہدایہ جلد ۴ ص ۵۸۵ -